

उद्योग, ऊर्जा व कामगार विभागाच्या (उद्योग
विभाग), संगणकीकरणासाठी प्रकल्प
अंमलबजावणी समितीची (Project
Implementation Committee) स्थापना
करणे बाबत..

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक: क्र. इ बीझ-२०१३/प्र.क्र. ११७/उद्योग-८,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
तारीख: २३/१२/२०१३.

वाचा -

- १) शासन निर्णय क्रमांक: सामान्य प्रशासन विभाग क्रमांक- मातंस/२०११/प्र.क्र. १२५/३९,
दिनांक २३/९/२०११
- २) शासन निर्णय क्रमांक: सामान्य प्रशासन विभाग क्रमांक- २१५६/फाईल/डीआयटी/२०१२,
दिनांक २१ सप्टेंबर, २०१२

प्रस्तावना -

राज्याचे प्रशासन अधिक गतिमान तसेच लोकाभिमुख करण्याच्या दृष्टीने प्रशासकीय कामकाजाचे संगणकीकरण करण्याबाबतचा निर्णय शासनाने घेतला आहे. त्या अनुषंगाने सामान्य प्रशासन विभागाने दिनांक २३/९/२०११ रोजीच्या शासन निर्णयान्वये ई-प्रशासन धोरण जाहीर केले आहे. त्यामधील परिच्छेद १२.३ मध्ये संबंधित प्रशासकीय विभागांनी प्रकल्प अंमलबजावणी समिती स्थापन करण्यासंदर्भात मार्गदर्शक सूचना दिल्या आहेत. तसेच दिनांक २१ सप्टेंबर, २०१२ रोजीच्या शासन निर्णयातील परिच्छेद ६ मध्ये प्रकल्प अंमलबजावणी समितीची रचना व कार्यपद्धती ठरवून दिली आहे. त्यानुसार उद्योग, ऊर्जा व कामगार विभाग (उद्योग भाग), उद्योग संचालनालय तसेच त्यांच्या अधिपत्याखालील क्षेत्रीय कार्यालयाचे संगणकीकरण करण्यासाठी प्रकल्प अंमलबजावणी समिती (Project Implementation Committee) स्थापन करण्याची बाब शासनाच्या विचाराधीन होती.

शासन निर्णय-

सामान्य प्रशासन विभागाने दिनांक २३/९/२०११ व दिनांक २१/९/२०११ रोजीच्या शासन निर्णयान्वये दिलेल्या मार्गदर्शक सूचना/निर्देशानुसार उद्योग, ऊर्जा व कामगार विभाग (उद्योग भाग), उद्योग संचालनालय तसेच त्यांच्या अधिपत्याखालील क्षेत्रीय कार्यालयाचे संगणकीकरण करण्यासाठी

खालीलप्रमाणे प्रकल्प अंमलबजावणी समिती (Project Implementation Committee) गठित करण्यात येत आहे.

अ. क्र.	अधिकाऱ्यांचे पदनाम	समितीचे पद
१.	प्रधान सचिव (उद्योग)	अध्यक्ष
२.	अपर मुख्य सचिव (वित्त) किंवा त्यांचे प्रतिनिधी	सदस्य
३.	अपर मुख्य सचिव (नियोजन) किंवा त्यांचे प्रतिनिधी	सदस्य
४.	विकास आयुक्त (उद्योग), उद्योग संचालनालय, मुंबई	सदस्य
५.	सचिव, माहिती व तंत्रज्ञान किंवा त्यांचे प्रतिनिधी	सदस्य
६.	मुख्य कार्यकारी अधिकारी, महाराष्ट्र औद्योगिक विकास महामंडळ (MIDC)	सदस्य
७.	एन.आय.सी. चे प्रतिनिधी (आवश्यकतेनुसार)	सदस्य
८.	माहिती तंत्रज्ञान क्षेत्रातील बाहेरचे तज्ञ (आवश्यकतेनुसार)	सदस्य
९.	उद्योग सह संचालक, नागपूर विभाग, नागपूर	सदस्य सचिव

२. उपरोक्त समितीची कार्यकक्षा खालीलप्रमाणे राहिल :-

- १) उद्योग विभागाच्या संगणकीकरणाची अंमलबजावणी करण्यासाठी आवश्यक ते हार्डवेअर/सॉफ्टवेअर उपलब्ध करण्याकरीता पुरवठादार/सल्लागाराची निवड करणे व त्या अनुषंगीक बाबींवर निर्णय घेणे. तसेच विभागासाठी विविध हार्डवेअर व सॉफ्टवेअर खरेदी करण्याबाबत आवश्यक निर्णय घेणे.
- २) उद्योग विभागामार्फत राबविण्यात येणाऱ्या संगणकीकरणाच्या प्रकल्पांची व्याप्ती ठरविणे.
- ३) विभागाच्या संगणकीकरणासाठी आवश्यक त्या निविदा प्रक्रिया पूर्ण करणे. तसेच संगणकीकरणासंदर्भात RFP (Request for Proposal) अंतिम करणे.
- ४) उद्योग विभागांतर्गत राबवावयाच्या विविध संगणकीकरण प्रकल्पांकरीता आय.टी. सोल्यूशन प्रोव्हायडर कंपन्यांची निवड करून प्रकल्प प्रस्तावास मंजूरी देणे.
- ५) उद्योग विभागाच्या व त्यांचे अधिपत्याखालील महामंडळे, कार्यालये यांचे कामकाज ऑनलाईन करण्यासंदर्भात बाबींवर निर्णय घेणे. त्यांना मार्गदर्शन करणे.
- ६) उद्योग विभागाची वेब साईट तयार करून ती अद्ययावत ठेवण्याबाबत तसेच नियमितपणे त्यामध्ये माहिती तयार करण्यासाठी यंत्रणा तयार करणे इत्यादी कामांचा आढावा घेणे.
- ७) उद्योग विभागाच्या ई-गव्हर्नन्स बाबत आढावा घेणे.

- ८) सामान्य प्रशासन विभागाने (माहिती तंत्रज्ञान) वेळोवेळी घेतलेल्या निर्णयानुसार तसेच प्रदान केलेल्या अधिकारानुसार प्रकल्प अंमलबजावणी समितीस अधिकार राहतील.
- ९) समितीने आवश्यकतेनुसार वेळोवेळी बैठका घ्याव्यात.
३. वरीलप्रमाणे गठित करण्यात आलेल्या समितीने प्रकल्पांना मान्यता दिल्यानंतर संगणकीकरण व तदनुषंगिक बाबी म्हणजेच संगणक, सॉफ्टवेअर, हार्डवेअर इत्यादी आवश्यक यंत्रसामुग्री खरेदी तसेच संगणक प्रणालींचे विकसन (Software Development), संदर्भाधीन शासन निर्णयानुसार व वेळोवेळी निश्चित होणा-या शासन निर्णयानुसार निश्चित केलेल्या धोरणानुसार करण्यात यावे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२२३१५४२०९५५१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(दा.अं.कुलकर्णी)

शासनाचे अवर सचिव.

प्रति,

१. अपर मुख्य सचिव (वित्त), वित्त विभाग, मंत्रालय, मुंबई.
२. अपर मुख्य सचिव (नियोजन), नियोजन विभाग, मंत्रालय, मुंबई.
३. सचिव (माहिती व तंत्रज्ञान), सामान्य प्रशासन विभाग, मंत्रालय, मुंबई.
४. प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई.
५. विकास आयुक्त (उद्योग), उद्योग संचालनालय, मंत्रालय, मुंबई.
६. मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई.
७. संचालक, माहिती व तंत्रज्ञान संचालनालय, मुंबई.
८. सर्व उप/सह सचिव (उद्योग विभाग), मंत्रालय, मुंबई.
९. सर्व अवर सचिव/कक्ष अधिकारी (उद्योग विभाग), मंत्रालय, मुंबई.
१०. सर्व उद्योग सह संचालक, महाराष्ट्र राज्य.
११. सर्व महाव्यवस्थापक, जिल्हा उद्योग केंद्र.
१२. निवड नस्ती (उद्योग-८).